

မောင်ညိုမှိုင်း

(သန်လျင်)

စားသွားပေါ်မှာ ကတံ့
ပန်းပွင့်

စာရေးသူ၏ အမှာ စာ

"လေးစားရပါသော စာဖတ်ပရိသတ်များ သို့..."

ကျွန်တော်သည် လွန်ခဲ့သော အနှစ်သုံးဆယ်ကျော် ပျိုရွယ်စဉ်ကာလ ဘဝတုန်းက စင်တင်ပြဇာတ်များကို ရေးသား၍ ကခဲ့ဖူးပါ၏။ ၎င်းပြဇာတ်များကား..

- (၁) ဓားသွားပေါ်က ပျားရည်တစ်စက်
- (၂) သိပ်မိုက်တဲ့ ကောင် လက်ညှိုးထောင်စမ်း
- (၃) တောက်မခတ်နဲ့ နောက်ထပ်နာမယ်
- (၄) သေဒဏ်
- (၅) မြစိမ်းဖက်နှင့် ပွဲတော်တည်မည်
- (၆) ရွှေဘုံပြန်အလွမ်း
- (၇) သန်လျင်တိုက်ပွဲ...

စသည့် ပြဇာတ်ရှည်များ နှင့် အော်ပရာဇာတ်လမ်းတိုများကို ရေးသား စင်တင်ကခဲ့ဖူး၏။ ၎င်းပြဇာတ်များမှ နှစ်သက်ခဲ့ရသည့် ခေါင်းစီးတစ်ခုဖြစ်သော ဓားသွားပေါ်က ပျားရည်တစ်စက်ကို ကွန့်၍ ဓားသွားပေါ်မှာ ကတဲ့ ပန်းပွင့်ဟု အမည်သစ်နှင့် ဖြစ်ရပ်မှန် ဘဝအဆစ်အပိုင်းအချို့ကို အခြေခံ၍ ယခုဝတ္ထုရှည်ကြီးကို ရေးဖွဲ့ပါသည် ။

ကျွန်တော်သည် စာရေးလျှင် စေတနာ လောဘကြီးပါသည်။ ဇာတ်ကိုကြိုက်လျှင် ပြီးတော့ ဇာတ်ကောင်များ ရဲ့ သက်ဝင်လှုပ်ရှားဟန်များ ခြေဆံလက်ဆံများ ရှည်လျှင် ကျွန်တော် ထိုဇာတ်ကောင်များ နှင့် အတူ အားပြိုင် လိုက်လေ့ ရှိပါသည်။ ။

ထိုအခါ စာအုပ်သည် သာမန်ရောင်းတန်းစာအုပ်မျှ မဖြစ်တော့။ စာအုပ်ထူသွားခဲ့ပါသည်။ ။ စာအုပ်ထူတော့ ဈေးပိုမြင့်သွားခဲ့ရသည်။ ။ လက်လုပ်လက်စား ချွေးနှံစာဖြင့် ငှားရမ်းဖတ်ရှုအားပေးကြသည့် အနယ်နယ် အရပ်ရပ်မှ စာဖတ်သူများကို အလွန်အားနာလှပါသည်။ ။

သို့သော်...

ကျွန်တော် စာထဲမှာ အားထည့်ထားပါသည်။ ။ စေတနာများကို မြှုပ်နှံထားပါသည်။ ။ ကျွန်တော်ကား စာကိုချိုပြီး ခိုပြီး မရေးတတ်။ ပါးပါးလေးနှင့် ဈေးကြီးပေးဖတ်ရတာထက် တစ်လုံးတစ်ခဲ စာအုပ်ကြီးကို အားရပါးရ နှစ်မြိုက်စွာ ဖတ်ခွင့်ရခြင်းအပေါ် နားလည်ခွင့်လွှတ်ပေးကြပါရန် အနူးအညွတ် မေတ္တာရပ်ခံပါသည်။ ။

ကျွန်တော် ကျွန်တော့်ဝတ္ထုများကို စီးပွားရေးရည်မှန်းချက် အလျှင်းမပါဘဲ အားသွန်ခွန်စိုက် စေတနာနှင့် ကြိုးစားရေးဖွဲ့နေပါသည်။ ။ ပြီးပြည့်စုံခြင်း မရှိသေးပါ။ စေတနာမှာ ဟာကွက်၊ ချာကွက်များ ရှိနိုင်ပါသည်။ ။ လွန်ကဲမှုများ လည်း ရှိနိုင်ပါသည်။ ။ ကျေးဇူးရှင် စာဖတ်ပရိသတ်များ ခွင့်လွှတ်နားလည်ပေးကြပါဟု ထပ်ဆင့် မေတ္တာရပ်ခံပါသည်။ ။

အမြို့မြို့အနယ်နယ်မှ ချစ်စွာသော ကျေးဇူးရှင်စာဖတ်ပရိသတ်များ နှလုံးစိတ်ဝမ်း အေးချမ်းကြပါစေ....

မောင်ညိုမှ ဝိုင်း (သန်လျင်)

* * *